

शहर में निकली भगवान जगन्नाथ की रथयात्रा, श्रद्धालुओं ने खींचा रथ

रथ यात्रा का इस्कॉन मंदिर ट्रस्ट ने किया आयोजन, श्रद्धालुओं ने बरसाए फूल, जगह-जगह हुआ स्वागत

नवभारत न्यूज

अशोकनगर। देश की प्रसिद्ध जगन्नाथ यात्रा की तर्ज पर शहर में भगवान जगन्नाथ की रथ यात्रा का आयोजन किया गया। यह रथयात्रा श्रीकृष्णा संस्थान मंदिर से प्रारंभ होकर विभिन्न मार्गों से होते हुए वापस मंदिर पहुंची, जहां रथयात्रा का समापन किया गया। इस्कॉन संस्था द्वारा आयोजित भगवान जगन्नाथ की रथ यात्रा मंगलवार की शाम को वायपास रोड स्थित श्री युगल सरकार मंदिर से प्रारंभ हुई, पछाड़ीखेड़ा चौराहा, नया बस स्टैंड, एचडीएफसी चौराहा, विदिशा रोड, मिलन चौराहा, गांधी पार्क, फुट ओवर ब्रिज से होते हुए वापस युगल



सरकार मंदिर पहुंची, जहां पर विधि



विधान से पूजा अर्चना के प्रसादी का वितरण किया गया।

श्रद्धालुओं ने खींचा रथ: भगवान जगन्नाथ की तर्ज पर आयोजित रथ यात्रा में बड़ी संख्या में श्रद्धालु शामिल हुए। इस दौरान बच्चों से लेकर महिलाएं और पुरुष श्रद्धालु रथ को खींचते हुए नजर आए। इसके साथ ही हरे कृष्णा, हरे राम के कीर्तन गूंजते रहे। श्रद्धालुओं ने जयकारों के साथ नृत्य कर रथ यात्रा में भाग लिया। इसके अलावा रथ यात्रा जगह-जगह पुष्पवर्षा कर आरती उतारकर स्वागत किया गया। तो वहीं श्रद्धालु राधा कृष्णा की प्रतिमा को अपने सिर पर रखकर चलते हुए नजर आए। रथ यात्रा जहां जहां से गुजरी वहा का वातावरण भक्ति भाव से भरा हुआ नजर आया।



रुक-रुक कर हो रही बारिश से कच्चा मकान गिरा

बाल बाल बचे परिवार के सदस्य
मकान गिरने से दबा गृहस्थी का सामान

नवभारत न्यूज
नईसराय। क्षेत्र में हो रही रुक-रुक कर बारिश के कारण कई मकान या तो क्षतिग्रस्त हो गए या फिर पूर्ण रूप से धराशायी हो गए। मंगलवार को हुई बारिश के कारण कच्चा मकान गिरा, जिसमें उसमें रखा हजारों रुपए का सामान दब गया। दरअसल मंगलवार को सुबह से अचानक से मौसम में बदलाव करते हुए बारिश के कारण अचानक मकान गिरने से उसमें रखे टीवी, कुलर, सिलाई मशीन, बक्सा एवं धरेलू सामान नष्ट हो गया। क्षेत्र में विगत आठ दिनों से रोज रुक-रुक कर बारिश हो रही। जिसके कारण महेश ओझा का दो मंजिला कच्चा मकान अचानक से गिर गया, गनीमत ये रही कि जिस समय मकान गिरा उस समय परिवार वाले इस मकान में नीचे बैठे हुए थे जैसे ही ऊपर का हिस्सा गिरा तो परिवार वाले अपने बच्चों सहित मकान से दौड़ लगाकर बाहर को भाग खड़े हुए, जिसमें उनकी जान बच सकी। मकान मालिक महेश ओझा एवं उनकी पत्नी मंजू ने बताया कि जैसे जैसे हम बाहर निकले लेकिन हमारा सारा सामान मलबे में दब गया। लगातार बारिश होने के कारण मकान में पानी भर गया और धरेलू सामान एवं कपड़े रजाई गद्दे सभी मिट्टी में दब गए, जिससे गृहस्थी का सामान खराब हो गया है।



गुमट मोहल्ला में शॉर्ट सर्किट से लगी आग, सामान हुआ खाक

नवभारत न्यूज
चंदेरी। नगर के वार्ड क्रमांक 3 के गुमट मोहल्ले में एक दुकान में अचानक से आग लग गई, जिसके कारण उसमें रखा सामान जलकर खाक हो गया। इस दौरान गनीमत रही है कि कोई जनहानि नहीं हुई, नहीं बड़ी घटना घटित हो सकती है। दरअसल रिमडिम बारिश के बीच शॉर्ट सर्किट से मसरफ टेंट हाउस में शॉर्ट सर्किट से धोषण आग लग गई, जिसकी बजह से सामान जलकर खाक हो गया। आगजनी की घटना सामने आने के बाद आसपास के लोग ने अपने-अपने घरों से पानी फेंक कर आग पर काबू पाने का प्रयास कर रहे थे। लेकिन वह सफल नहीं हो सके और आग ने भयानक रूप ले लिया। वहीं संकरी गली होने पर फायर ब्रिगेड को पहुंचने में समय लगा। जब तक कच्चे मकान में लगी आग से सब सामान जल कर खाक हो चुका था। वहीं फायर ब्रिगेड और आसपास रहने वाले लोगों ने किसी तरह आग पर काबू पाया गया। गनीमत यह रही कि कोई जनहानि नहीं हुई। बताया गया कि यह कच्चा मकान सादिक अंसारी का है जिसमें टेंट का सामान रखा हुआ था जो जलकर राख हो गया है जिसकी अनुमानित कीमत पांच लाख बताया गया है। मौके पर पुलिस ने आकर जांच शुरू कर दी है।

तीन दिवसीय दीक्षारंभ समारोह का आरंभ
चंदेरी। शासकीय माधव महाविद्यालय चंदेरी में 1 जुलाई को प्रवेश उत्सव के अंतर्गत तीन दिवसीय कार्यक्रम के प्रथम दिन अध्यक्षता महाविद्यालय के प्राचार्य डाक्टर व्हीके पाण्डेय ने की कार्यक्रम की शुरुआत करने से पूर्व महाविद्यालय के प्राचार्य के द्वारा माँ सरस्वती की बन्दना कर पुष्प अर्पित कर कार्यक्रम की शुरुआत की एनएसएस अधिकारी डीएस चौधरी ने महाविद्यालय के छात्रों को विज्ञान संकाय में संचालित पाठ्यक्रम से परिचित कराया एवं एनएसएस की विभिन्न गतिविधियों के बारे में बताया। इसी तारकम्य में हरनाम सिंह ने प्रवेश से सम्बन्धित जानकारी प्रदान की एवं महाविद्यालय में संचालित सभी पाठ्यक्रमों की व्यापक जानकारी महाविद्यालय में छात्रों से साझा की कार्यक्रम का संचालन डा कृष्ण गोपाल भार्गव ने किया एवं आभार डा संजीव राजपूत ने किया। इस अवसर पर डा अर्पिता तिवारी, अजीत चौरसिया सहित अन्स्टॉफ उपस्थित रहा।



सर्व समाज की प्रतिभाओं का सम्मान
नवभारत न्यूज अशोकनगर। विगत दिवस करुणानिधि सेवा समिति द्वारा सर्व समाज प्रतिभा सम्मान समारोह वायपास रोड स्थित रघुवंशी धर्मशाला में आयोजित किया गया। जिसमें जिले के हाईस्कूल एवं हायर सेकेण्डरी स्कूल में प्रथम आने वाले सर्व समाज के छात्र-छात्राओं का सम्मान किया गया। विगत दिवस आयोजित कार्यक्रम में मुख्य अतिथि के रूप में आशीष रघुवंशी आईपीएस और विशेष स्थिति हरीबाबू राय विधायक एवं समिति अध्यक्ष माधव सिंह रघुवंशी उपस्थित रहे। कार्यक्रम की जानकारी देते हुए समिति के अध्यक्ष माधव रघुवंशी ने बताया कि सर्व समाज प्रतिभा सम्मान समारोह के लिए समिति द्वारा जिले के 31 शासकीय स्कूलों से संपर्क किया गया, जिनमें एक छात्र एवं छात्रा को सम्मान के लिए आमंत्रित किया गया। जहां आयोजित कार्यक्रम में इन बच्चों का सम्मान किया। इसके साथ ही आयोजित कार्यक्रम में समिति के कोष की जानकारी कोषाध्यक्ष द्वारा उपलब्ध कराई गई।

कलेक्टर ने सुनी आवेदकों की समस्या, आए 417 आवेदन

इस बार की जनसुनवाई में सबसे ज्यादा आवेदन बीपीएल राशन बनवाने के पहुंचे

नवभारत न्यूज

अशोकनगर। कलेक्टर आदित्य सिंह ने मंगलवार को साप्ताहिक जनसुनवाई में शहरी एवं ग्रामीण क्षेत्रों से आने वाले आवेदकों की समस्याओं एवं शिकायतों को सुना। जनसुनवाई में आवेदकों की समस्याओं एवं शिकायतों को समक्ष में रखकर होकर ध्यान पूर्वक तरीके से सुना। इस दौरान आवेदकों द्वारा समस्याओं, शिकायतों के आवेदनों पर त्वरित रूप से निराकरण हेतु मौके पर निर्देशित किया गया। जनसुनवाई में विभिन्न समस्या मूलक आवेदन प्राप्त हुए। प्राप्त आवेदनों का समय सीमा में निराकरण किये जाने के निर्देश अधिकारियों को दिए गए। जनसुनवाई में जिले के



विभिन्न क्षेत्रों से कुल 417 आवेदन प्राप्त हुए। प्राप्त आवेदनों पर सुनवाई करते हुए निराकरण के निर्देश संबंधित अधिकारियों को दिये।

इसरार खान सहित जिला अधिकारी उपस्थित रहे। जनसुनवाई में ग्राम रूसल्ला निवासी पिस्ता बाई द्वारा पति की मृत्यु होने पर मृत्यु प्रमाण पत्र बनवाये जाने, ग्राम कुकरेठा निवासी रमकों बाई द्वारा सीमांकन कराये जाने, मुगावली निवासी गिराराज विश्वकर्मा द्वारा केन्द्रीय विद्यालय में बच्ची एडमिशन कराये जाने, ग्राम कुडई तूमैन निवासी गैदालाल द्वारा ग्राम में आंगनवाडी भवन का निर्माण कराये जाने, ग्राम फुटेरा निवासी राजाराम द्वारा मकान की जमीन कब्जा मुक्त कराये जाने, अशोकनगर निवासी संतराम दांगी द्वारा बिजली का बिल अधिक आने, अशोकनगर निवासी हरिनारायण श्रीवास्तव द्वारा प्रधानमंत्री आवास योजना के तहत कुटीर स्वीकृत कराये जाने, शाहीरा निवासी समिम बेग द्वारा गली में सीसीरोड निर्माण कराये जाने, ग्राम सरकरा निवासी खुशबू शर्मा द्वारा बीपीएल एवं आयुष्मान कार्ड बनवाये जाने, ग्राम पिपनावदा निवासी अभिषेक द्वारा बीपीएल कार्ड बनवाये जाने, छैघरा कालोनी अशोकनगर निवासी राजकुमार केवट द्वारा बीपीएल चालू कराये जाने, अशोकनगर निवासी नारायणी बाई द्वारा बीपीएल कार्ड चालू कराये जाने संबंधी आवेदन प्राप्त हुए। प्राप्त आवेदनों का निराकरण करने के निर्देश संबंधित अधिकारी का मौके पर ही दिये।

मांस मछली की दुकानों पर कार्रवाई

नौ दुकानदारों के बनाए चालान पुलिस व नपा ने की संयुक्त कार्रवाई

नवभारत न्यूज

अशोकनगर। ईसागढ़ में नगर पालिका एवं पुलिस की संयुक्त टीम द्वारा खुले में विक्रय रहे मांस मछली की दुकानों पर कार्रवाई की गई। इस दौरान जहां विक्रेताओं को हिदायत दी गई, तो वहीं निर्धारित मापदंड का उल्लंघन करने वालों के चालान बनाए गए। दरअसल पुलिस अधीक्षक विनीत कुमार जैन द्वारा जिले के समस्त थाना प्रभारी एवं समस्त चौकी प्रभारियों को खुले में मांस मछली विक्री के विरुद्ध कार्यवाही के संबंध में निर्देश दिये गये थे। इसी क्रम थाना प्रभारी ईसागढ़ उप



निरीक्षक मीना रघुवंशी द्वारा नगरपालिका के साथ खुले में मांस मछली विक्री के विरुद्ध कार्यवाही की जिसके अंतर्गत कस्वा ईसागढ़ में खुले में मांस विक्रय कर रहे विक्रेताओं के विरुद्ध नगर पालिका द्वारा चालानी कार्यवाही की गई। जिसमें मांस विक्रेताओं के विरुद्ध 9 चालान बनाये गये एवं मौखिक रूप से मांस विक्रय के लिये निर्धारित गाईड लाईन का पालन करने की हिदायत दी गई।



निर्माणाधीन संदीपनी विद्यालय भवन का कलेक्टर ने किया निरीक्षण

नवभारत

अशोकनगर। कलेक्टर आदित्य सिंह ने मंगलवार को जिला मुख्यालय अशोकनगर के शंकरपुर टोरिया में निर्माणाधीन संदीपनी विद्यालय का निरीक्षण किया। निरीक्षण के दौरान उन्होंने निर्माणकार्यों की प्रगति के बारे में संबंधित ठेकेदार से जानकारी ली। साथ ही निर्माण कार्यों की गुणवत्ता को बारीकी से देखा। उन्होंने निर्देश दिये कि संदीपनी विद्यालय भवन के निर्माण का कार्य समय से पूर्ण कराया जाए। निरीक्षण के दौरान मुख्य कार्यपालन अधिकारी जिला पंचायत राजेश जैन सहित अन्य लोग उपस्थित रहे।

खुली खदानों के प्रबंध किए जाने के निर्देश
अशोकनगर। कलेक्टर आदित्य सिंह द्वारा पट्टेदार एवं खदान धारकों को निर्देशित किया है कि मानसून में वर्षा के पूर्व बाढ़ एवं अतिवृष्टि से बचाव के संबंध में बंद पड़ी खदानों एवं खनन पश्चात खुले, छूटे स्थलों / गड्ढों में जल भरवा की स्थिति के कारण जनहानि पशुहानि होने की संभावना के दृष्टिगत इन खुले छूटे स्थलों का उचित प्रबंधन किया जाए। स्वीकृत खदान क्षेत्रों में यह उपाय सुनिश्चित किए जाए कि बाढ़ एवं अतिवृष्टि की स्थिति में खनन गतिविधियों से छूटे हुए गड्ढों में बाढ़ एवं अतिवृष्टि का जल भरवा से जन हानि, पशुहानि को रोक जाए।

भारतीय स्टेट बैंक ने हर्षोल्लास से मनाया स्थापना दिवस
चंदेरी। भारतीय स्टेट बैंक एसबीआई ने मंगलवार को अपनी 70 वीं वर्षगांठ मनाई। इस अवसर पर एसबीआई ऑफिस को दुल्हन की तरह सजाया गया। जहां सुबह से ही ग्राहकों का मुंह मीठा कराया जा रहा था। वहीं बैंक की जनकल्याणकारी योजनाओं के बारे में जानकारी दी जा रही थी। दोपहर में शाखा प्रबंधक भगवती प्रसाद शर्मा ने अपने रूप और ग्राहकों के साथ केक कटवा कर स्थापना दिवस मनाया। इस अवसर पर एसबीआई मुंगावली के शाखा प्रबंधक अहिरवार बैंक ग्राहक अशोक साद एडवोकेट, राघवेंद्र सेंगर प्रकरार तिलक उपाध्याय, अनीस उल्ला खान, धर्मेन्द्र नामदेव बैंक के सभी मेम्बर्स भी उपस्थित रहे। इस दौरान बैंक मैनेजर भगवती प्रसाद शर्मा ने कहा कि भारतीय स्टेट बैंक की गौरवशाली परंपरा को आगे बढ़ाते हुए अपने खाताधारकों को सरल पारदर्शी और गुणवत्ता से परिपूर्ण बैंकिंग सेवाएं देने के लिए प्रतिबद्ध है।

कार्यक्रम जिला चिकित्सालय में रक्तदान शिविर आयोजित

रोटरी क्लब ने रक्तदान शिविर में किया डॉक्टर्स व अकाउंटेंट का सम्मान

नवभारत न्यूज

अशोकनगर। रोटरी क्लब द्वारा शासकीय चिकित्सालय में मंगलवार को रक्तदान शिविर का आयोजन किया गया। साथ डाक्टर डे पर डॉक्टर का सम्मान एवं चार्टर्ड अकाउंटेंट डे पर चार्टर्ड अकाउंटेंट का भी सम्मान किया गया। रोटरी क्लब के मोडिया प्रभारी सुभाष जैन केंची ने बताया कि रोटरी सत्र के प्रथम दिवस रक्तदान शिविर का आयोजन शासकीय चिकित्सालय में किया गया। इसी के साथ डाक्टर डे पर डॉक्टर का सम्मान एवं चार्टर्ड अकाउंटेंट डे पर चार्टर्ड अकाउंटेंट का भी सम्मान किया गया। आयोजित कार्यक्रम के मुख्य अतिथि अस्पताल प्रभारी डॉ डीके भार्गव एवं विशिष्ट अतिथि डॉ. डीके जैन तथा डॉ. बीएल टैगोर थे। इस दौरान डॉ. डीके जैन ने कहा कि रोटरी सत्र का प्रारम्भ रक्तदान जैसे पुनीत कार्य से किया है। इसी प्रकार वर्ष भर सेवा कार्य करते रहें। मुख्य अतिथि डॉ. भार्गव ने कहा कि रक्तदान शिविरों का आयोजन बहुत जरूरी है अस्पताल में मरीजों के लिए हमेशा रक्त की आवश्यकता रहती है अतः इसी प्रकार आयोजन होते रहना चाहिए। इस मौके पर अध्यक्ष अजीत जैन, सचिव अक्षय जैन, कार्यक्रम

लायंस हेल्पिंग हैंड ने किया महिला डॉक्टर का सम्मान
अशोकनगर। लायंस क्लब इंटरनेशनल, लायंस क्लब हेल्पिंग हैंड द्वारा सुनीता जैन की अध्यक्षता में डॉक्टर डे मनाया गया। इस दौरान क्लब के सदस्यों द्वारा डॉ कुंजलता रिछारिया एवं डॉ सीमा यादव को प्रांत द्वारा प्रेषित सर्टिफिकेट और गिफ्ट से सम्मानित किया गया। रीजन से, लायंस क्लब ने मंवर लायन वैशाली सलूजा कार्यक्रम की संयोजक रही और उन्होंने बताया कि 1 जुलाई, यह दिन हमें डॉक्टरों के प्रति अपना सम्मान और आभार व्यक्त करने संयोजक आकाशा चौधरी एवं वरुण सेठ, रोशन कोहली,

का मौका देता है। ये लोग हमारी जिंदगी के ऐसे सुपरहीरोज हैं, जो न केवल बीमारियों का इलाज करते हैं, बल्कि हमें मेंटल और इमोशनल सपोर्ट भी देते हैं। कार्यक्रम में क्लब से केबिनेट मंवर लायन कविता साहू, सचिव रानी अहिरवार, कोषाध्यक्ष ज्ञानेश्वरी सक्सेना, उपाध्यक्ष किरण कुशावह, फिरोज सुलताना, चंद्रेश यादव एवं रीना यादव व स्टाफ मौजूद था। माधवसिंह रघुवंशी, दया सिंह संधू, सुधीर गुसा, विजय चौधरी, सहित इनर व्हील क्लब की सदस्यों मौजूद रहें।

